

Төрснәннь күчиг көдлмшин сән үзмджәр батлхмн

Социалистическ орн-нутгудин коммунистическ болн көдлмшч партсын Деклараци болн төвкнүн бәәлгәнә Манифестд нерәдсн хургуд болн митингс мана таньгьчар делгүдән кегдджәнә.

—Бидн олн-әмтс хоорнд дән уга төвкнүн бәәхд дууртавдн, дән мана бшәтн, дән уга төвкнүн бәәлгән батлгдх, чидлән хармилго көдлсн күч-көлсәрн Төрснәннь күчиг батлхвдн, — гидж Хальмг таньгьчин күч-көлсчир нег дуугьар келнә.

Көдлмшчнр, колхозникуд, механизатормуд болн селәнә эл-ахун специалистнр Декларациг болн төвкнүн бәәлгәнә Манифестиг нег дуугьар таасад, джилә производственн зурагьан болзгаснь урд күцәхин төлә, эн джилин селәнә эл-ахун цуг көдлмш йовудтагьар төгсәхәр, шин бргмджәр ноолда делгрүлджәнә.

Элст балгьсна „1 Мая“ артелин көдләчнр джилә зурагьан давулдж күцәджәнә. Эдн джилә зурагьасн давулдж 200 миньгьн арслнъга блг-эд бгхәр даалгьвр авцхав.

Приютненск райпотребсоюзин көдләчнр эд-тавр хулдх джилә зурагьан күцәгьад, дөрлдәнд, таньгьчин гүүлгәнә организацс дунд негдгч бәәр эзлв, — гидж Приютнас зәнъглнә. Декларацин болн төвкнүн бәәлгәнә Манифестин хәрүд райпотребсоюзин көдләчнр әмтнд эн джилин сүл күртл дөрвн сай арслнъга эд-тавр зурагьас давулдж хулдхар даалгьвр авцхав.

Тосхачнр дунд социалистическ дөрлдән шинәс делгрджәнә. Комсомольск-багьчудин нур бригадин бригадир Петр Куцеков ингдж бичджәнә:

Бидн төвкнүн бәәлгәнә документсиг икәр бахмдж кедж умшувдн. Эн документс мана чидл немүләд, улм сәәнәр көдлх, күч-көлсчирт гермүд тургәр тосгьх седклиг байрлулна. Бидн Элст балгьснд Полина Осипенкон нертә уульницд дөрвн пәтртә герин цуг модна көдлмшиг болзгаснь 12 бдр урд төгсәвдн. Мана бригадин комсомольчнр ббдән даалгьврмуд авцхав. Модна урчуд Кекеев, Даванов, Лиджиев, Моргунов болн нань чигн улс даалгьвран 150—170 процент күцәхәр үгән бгв.

Яшкульск района „Кировский“ совхозин партийн организацин сегләтр ұр Спиридонов ингдж зәнъглв:

Совхозин көдләчнр эврәннь хургтан Деклараци болн төвкнүн бәәлгәнә Манифестәр күүндвр кегьад, чидлән хармилго көдләд, эврәннь төрснә күч батлхар, күч-көлснә күцәнъгьүс улм зүткдж икдүлхәр, малас гардг эдл-уш улс икдүлх деерән, терүнә унинь улм кимдрүлхәр шиидв. Совхозин көдлмшчнр ода гол чидлән мал сәәнәр үвлзүлхд болн трактормудин, селәнә эдл-ахун машинин ясвриг болзгаснь урд төгсәхд бгчәнә.

Предприятъ, колхоз, совхоз болн МТС болгьнд көдлмшчнр, колхозникуд болн үүлд цергләчнр тууджлгч документсиг икәр таасад, төвкнүн бәәх дуудлгьинг нег дуугьар дөнънджәнә.

КУКЕНОВ О.